

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī|
vedāntācāryavāryō me sannidhattāṃ sadā hṛdi ||

śrīdevarājagurubhīranugṛhītā
|| pūrvadinacaryā ||

This document has been prepared by*
Sunder Kidāmbi
with the blessings of
śrī raṅgarāmānujamahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ pūrvadinacaryā ॥

saumyajāmātryogīndracaraṇāmbujaṣaṭpadam |
devarājaguruṃ vande divyajñānapradam śubham ॥

aṅke kaverakanyāyāstuṅge bhuvanamaṅgale |
raṅge dhāṃni sukhāsīnam vande varavaram munim ॥ 1 ॥

mayi praviśati śrīmanmandiram raṅgaśāyinaḥ |
patyuh padāmbujam draṣṭumāyāntamavidūrataḥ ॥ 2 ॥

sudhānidhimiva svairasvīkṛtodagravigraham |
prasannārka pratikāśa prakāśa pariveṣṭitam ॥ 3 ॥

pārśvataḥ pāṇipadmābhyāṃ parigrhya bhavatpriyau |
vinyasyantaṃ śanairāṅghri mṛdulau medinītale ॥ 4 ॥

āmlāna komalākāram ātāmrvimalāmbaram |
āpīnavipuloraskam ājānubhujabhūṣanam ॥ 5 ॥

mṛṇālatantusantāna saṃsthānadhavalatviṣā |
śobhitam yajñasūtreṇa nābhibimbasanābhinā ॥ 6 ॥

ambhojabījamālābhirabhijātabhujāntaram |
ūrdhvapuṇḍrairupaśliṣṭamucitasthānalakṣaṇaiḥ ॥ 7 ॥

kāśmīrakesarastomakaḍārasnigdharociṣā |
kauśeyena samindhānam skandhamūlāvalambinā ॥ 8 ॥

mantraratnānusandhāna santatasphuritādharam |
tadarthatattvanidhyāna sannaddhapulakodgamam ॥ 9 ॥

smayamāna mukhāmbhojam dayamānadṛgañcalam |
mayi prasādapravaṇam madhurodārabhāṣanam ॥ 10 ॥

ātmalābhātparam kiñcidanyannāstīti niścayāt |
aṅgīkartumiva prāptamakiñcanamimam janam ॥ 11 ॥

bhavantameva nīrandhraṃ paśyanvaśyena cetasā |
mune! varavara! svāmin! muhustvāmeva kīrtayan || 12 ||

tvadanyaviṣayasparśavimukhairakhilendriyaiḥ |
bhaveyaṃ bhavaduḥ khānāmasahyānāmanāspadam || 13 ||

paredyuḥ paścime yāme yāminyāssamupasthite |
prabuddhya śaraṇaṃ gatvā parāṃ guruparamparām || 14 ||

dhyātvā rahasyatritayaṃ tattvayāthātmyadarpaṇam |
paravyūhādikān patyuh prakārān praṇidhāya ca || 15 ||

tataḥ pratyūṣasi snātvā kṛtvā paurvāhṇikīḥ kriyāḥ |
yatīndracaraṇadvandvapraṇaṇenaiva cetasā || 16 ||

atha raṅganidhiṃ samyagabhigamya nijaṃ prabhūm |
śrīnidhānaṃ śanaistasya śodhayitvā padadvayam || 17 ||

tatastatsannidhistambhamūlabhūtalabhūṣaṇam |
prāṇmukhaṃ sukhamāsīnaṃ prasādamadhurasmitam || 18 ||

bhṛtyaiḥ priyahitaikāgraiḥ prama-pūrvamupāsitam |
tatprārthanānusāreṇa saṃskārān saṃvidhāya me || 19 ||

anukampāparīvāhairabhiṣecanapūrvakam |
divyaṃ padadvayaṃ dattvā dīrghaṃ praṇamato mama || 20 ||

sākṣātphalakalakṣyatvapratipattipavitritam |
mantrarātnaṃ prayacchantam vande varavaraṃ munim || 21 ||

tatassārdhaṃ vinirgatya bhṛtyairnityānapāyibhiḥ |
śrīraṅgamaṅgalaṃ draṣṭuṃ puruṣaṃ bhujageśayam || 22 ||

mahati śrīmati dvāre gopuraṃ caturānanam |
praṇipatya śanairantaḥ praviśantaṃ bhajāmi tam || 23 ||

devī godā yatipatiśaṭhadveṣiṇau raṅgaśṛṅgaṃ
senānātho vihagavṛṣabhaśśrīnidhissindhukanyā |
bhūmānilāgurujanavṛtaḥ pūruṣaścetyamiṣāmagre
nityaṃ varavaramuneraṅghriyugmaṃ prapadye || 24 ||

maṅgalāśāsanam kṛtvā tatratatra yathocitam |
dhāmnastasmādviniṣkramya praviśya svam nīketanam || 25 ||

atha śrīśailanāthāryanāmnī śrīmati maṅḍape |
tadaṅghripaṅkajadvandvacchāyāmadhyānivāsīnām || 26 ||

tattvam divyaprabandhānām sāram saṁsāravairiṇām |
sarasam sarahasyānām vyācakṣāṇam namāmi tam || 27 ||

tataḥ svacaraṇāmbhojasparśasampannasaurabhīḥ |
pāvanairarthinastīrthairbhāvayantaḥ bhajāmi tam || 28 ||

ārādhyā śrīnidhiḥ paścādanuyāgam vidhāya ca |
prasādapātram māḥ kṛtvā paśyantaḥ bhāvayāmi tam || 29 ||

tataścetassamādhāya puruṣe puṣkarekṣaṇe |
uttamaṣitakaradvandvamupaviṣṭamupahvare || 30 ||

abjāsanasthamavadātasujātamūrṭiḥ
āmlīlīkṣamanusaṁhitamantrarātnam |
ānamramaulībhīrupāsītamantaraṅgaiḥ
nityam munīḥ varavaram nibhṛto bhajāmi || 31 ||

tataśśubhāśraye tasminnimagnaḥ nibhṛtaḥ manah |
yatīndrapravaṇam kartum yatamānam namāmi tam || 32 ||

|| iti pūrvadinacaryā samāptā ||